

ई.आर.सी.पी. योजना को अटकाने के लिए गहलोत और कमलनाथ दोषी : राजेंद्र राठौड़

दिव्या मदेरणा बोलीं, "राजस्थान पुलिस ने चूड़ियां पहन रखी हैं"

जयपुर। राज्य में कांग्रेस सरकार की ओर से ईस्टर्न राजस्थान कैनल प्रोजेक्ट (ईआरसीपी) को चुनावी हथियार के रूप में इस्तेमाल करने और बायां से शुरू की जा रही जन जागरण यात्रा पर निशाना साधते हुए राजस्थान विधानसभा में नेता प्रतिपक्ष राजेंद्र राठौड़ ने कहा है कि इस योजना को अटकाने के लिए मुख्यमंत्री अशोक गहलोत और मध्यप्रदेश के तत्कालीन मुख्यमंत्री कमलनाथ दोषी हैं। राज्य सरकार इस परियोजना को वर्ष 2051 में पूरा करने का दावा कर रही है और इसके लिये विधानसभा में 37 हजार करोड़ रूपए खर्च करने की घोषणा कर चुकी है लेकिन इसके बाद अब तक इस योजना के नाम पर कोई काम नहीं हुआ है। सीएम मुख्यमंत्री नहीं बल्कि घोषणा मंत्री हैं। ईआरसीपी के लिए सीएम ने ईआरसीपी कॉरपोरेशन बनाकर 13 हजार करोड़ देने की बात कही लेकिन अब तक एक पैसा भी खर्च नहीं किया। वहीं राठौड़ ने कहा कि कमलनाथ ने ही सबसे पहले राजस्थान को एनओसी देने पर ऐतराज जताया था। इसके बाद गहलोत ने राज्य के खर्च पर प्रोजेक्ट को शुरू करने की घोषणा की और अब तक सिवाय घोषणाओं के कुछ नहीं हुआ। राठौड़ ने सोमवार को भाजपा मुख्यालय में प्रेसवार्ता कर कहा कि



विधानसभा में नेता प्रतिपक्ष राजेंद्र राठौड़ सोमवार को प्रेस से रुबरू हुए।

प्रदेश में कानून व्यवस्था की स्थिति खराब है और पिछले छह माह में यहां सिर्फ 25 फीसदी मामलों की जांच के बाद अदालत तक ले जाया गया है। उन्होंने कहा कि जब सीएम इस योजना पर काम कर रहे हैं तो किस बात के लिए यह जनजागरण यात्रा निकाली जा रही है। उन्होंने कहा कि पिछले पांच वर्षों में राजस्थान आर्थिक आपातकाल की स्थिति में पहुंच गया है। इसके कारण अब प्रदेश में कर्ज बढ़कर 5 लाख 37 हजार 13 करोड़ का हो गया है और गहलोत सरकार अक्टूबर से दिसम्बर को तिमाही के लिए 14 हजार करोड़

रूपए का कर्ज ले रही है। इस दौरान राठौड़ ने राज्य सरकार को कानून व्यवस्था को लेकर घेरा और कहा कि पिछले छह माह में प्रदेश में 1.25 लाख मुकदमे दर्ज हुए थे जिसमें से मात्र 33 हजार मामलों में ही चालान पेश किए गए हैं। ऐसे में प्रदेश में सिर्फ 25 फीसदी मामलों को जांच के बाद अदालत तक ले जाया गया है। वहीं प्रदेश में इन दिनों प्रतिदिन 17 महिलाओं से रेप की वारदात हो रही है और राज्य के कई जिलों में बेटियों की वस्तुओं की तरह नीलामी की जा रही है। राठौड़ ने राज्य सरकार पर योजनाओं के नाम पर आमजन को

- 'राज्य को कर्ज के दलदल में फंसा रही कांग्रेस सरकार, कर्ज हुआ 5.37 लाख करोड़ का'
- 'सी.एम. ने अपनी छवि चमकाने के लिए डिजाइन बॉक्स कम्पनी को बांटे दो हजार करोड़ रूपए'

धोखा दिए जाने का आरोप भी लगाया। उन्होंने कहा कि सरकार ने राजस्थान स्टेट पावर फाइनेंस एंड फाइनेंसियल सर्विस कॉर्पोरेशन लिमिटेड में आवसदन मंडल से एक हजार करोड़ रूपए, रीको से एक हजार करोड़ तथा आरटीडीसी से भी 1500 करोड़ रूपए लेकर राजनीतिक स्वार्थों की पूर्ति की जा रही है और सीएम ने अपनी छवि चमकाने के लिए आमजन के 2 हजार करोड़ रूपए डिजाइन बॉक्स को बांट दिए। प्रेसवार्ता के दौरान एक सवाल के जवाब में राठौड़ ने कहा कि भाजपा में टिकट वितरण के बाद बने हालात परिवार का आपस का मामला है और अधिकांश स्थानों पर इसे सुलझा लिया गया है। उन्होंने आरोप लगाया कि कांग्रेस पार्टी में ज्यादा अंतर्विरोध और गुटबाजी है। इसके कारण सितम्बर में पहली लिस्ट जारी करने का दावा करने वाली कांग्रेस पार्टी अब तक अपने प्रत्याशियों की सूची जारी नहीं कर पाई है। उन्होंने सीएम के ईडी के छांपों पर दिए बयान पर परलवार करते हुए कहा कि योजना बनाने मामले में 16 किलो सोना पकड़ा जाना और गोपाल केसावत की गिरफ्तारी कांग्रेस नेताओं के भ्रष्ट होने का सीधा प्रमाण है।

'अंगदान अभियान को और व्यापक रूप दिया जाएगा'



चिकित्सा एवं स्वास्थ्य विभाग की अतिरिक्त मुख्य सचिव शुभा सिंह ने सोमवार को शासन सचिवालय में राष्ट्रीय अंग प्रत्यारोपण कार्यक्रम के संबंध में बैठक को संबोधित किया।

जयपुर। चिकित्सा एवं स्वास्थ्य विभाग की अतिरिक्त मुख्य सचिव शुभा सिंह ने कहा कि प्रदेश में विभिन्न विभागों के समन्वय एवं जनभागीदारी के साथ अंगदान अभियान को और व्यापक रूप दिया जाएगा। सिंह सोमवार को शासन सचिवालय में राष्ट्रीय अंग प्रत्यारोपण कार्यक्रम के संबंध में अंतर्विभागीय समन्वय बैठक की अध्यक्षता कर रही थीं। उन्होंने कहा कि पिछले कुछ समय में अंगदान के प्रति जागरूकता पैदा करने में राजस्थान ने नए प्रतिमान हासिल किए हैं। अब विभिन्न विभागों के माध्यम से नवाचार कर इस अभियान

को और गति दी जाएगी। उन्होंने निर्देश दिए कि अंगदान से जुड़ी ध्रांतियों को दूर करने और लोगों को प्रेरित करने के लिए जनजागरूकता गतिविधियां निरंतर आयोजित की जाएं। उन्होंने बैठक में सामान्य प्रशासन, सामाजिक न्याय एवं अधिकारिता, विशेष योग्यजन तथा युवा एवं खेल मामले, स्कूल शिक्षा, उच्च शिक्षा एवं

तकनीकी शिक्षा, स्वायत्त शासन एवं नगरीय विकास, ग्रामीण विकास एवं पंचायतीराज, महिला एवं बाल विकास, परिवहन, खाद्य, सूचना एवं जनसम्पर्क, विज्ञान, सूचना एवं प्रौद्योगिकी आदि विभागों के माध्यम से भविष्य में अंगदान को बढ़ावा देने के लिए प्रस्तावित कार्ययोजना पर विस्तृत चर्चा कर दिशा-निर्देश दिए।

सिंधी समाज ने भक्तिभाव से मनाया असू चंड महोत्सव

जयपुर। सिंधी समाज ने सोमवार को असू चंड महोत्सव भक्तिभाव से मनाया। झुलैलाल मंदिरों में विशेष आयोजन हुए। भगवान झुलैलाल के विग्रह का पंचामृत अभिषेक कर नवीन वस्त्र पोशाक धारण कराई गई। ऋतु पुष्पां से श्रृंगार किया गया। इस मौके पर बहुराणा साहब की पूजा की गई। पूजन में आटे का मोदक बनाकर उस पर सिंदूर लगाकर लौंग, इलाइची, बादाम, काजू अर्पित कर जल में बहाया गया। वैदिक मंत्रों से भगवान झुलैलाल की भक्तिभाव से पूजा की। मंदिर के शिखर पर धर्म ध्वजा फहराई गई। बड़ी संख्या में बालकों के मुंडन संस्कार और जनेऊ संस्कार हुए। महिलाओं ने अखंड ज्योति के दर्शन कर अक्षा (चावल और चीनी) लेकर विश्व के मंगल कल्याण की पल्लव प्रार्थना की। वहीं नौजवानों ने छेज नृत्य प्रस्तुत कर प्रसन्नता व्यक्त की। मुख्य आयोजन अमरापुर स्थान में हुआ। नारों का नाका शास्त्रीनगर के सिंधुनगर में झुलैलाल मंदिर विकास समिति, पुष्प पंचायत सिंधु नगर संस्थान, गुरु नानक सेवा संस्थान की ओर से सोमवार को श्री अमरापुर स्थान के संत मोनाराम महाराज के सान्निध्य में महोत्सव मनाया गया।

हनीट्रेप मर्डर केस में बहस पूरी, फैसला 26 को

जयपुर, (का.सं.)। डेटिंग ऐप के जरिए प्रेम जाल में फंसाने के बाद युवक का अपहरण करने और बाद में उसकी हत्या करने के मामले में जिले की सत्र अदालत में बहस पूरी हो गई है। अदालत मामले में 26 अक्टूबर को फैसला सुनाएगी। अभियोजन पक्ष की ओर से लोका अभियोजक राघवेंद्र पारीक ने जांच अधिकारी सहित 45 गवाहों के बयान दर्ज कराए हैं। वहीं आरोपियों की ओर से अपने बचाव में किसी गवाह के बयान नहीं कराए हैं और सिर्फ अभियोजक पक्ष के गवाहों से ही जिरह की गई है। बहस के दौरान जांच अधिकारी ने अपनी ने गवाही में कहा कि आरोपी प्रिया सेट ने सोशल मीडिया के जरिए दुष्प्रत को फसाया था। वह दुष्प्रत को पैसे वाला समझकर अपने फ्लैट पर ले गई, जहां उसके दोस्त दीक्षांत कामराव व लक्ष्य वालिया भी थे। इन्होंने दुष्प्रत से बड़ी रकम लेने के लिए उसे बंधक बनाकर

रखा और उसके पिता से फिरती मांगी। लेकिन बाद में उन्होंने दुष्प्रत की हत्या कर उसकी लाश सूटकेस में डालकर अपने को पहाड़ियों में फेंक दिया। ऐसे में प्रिया सेट सहित तीनों आरोपियों के खिलाफ प्रमाण और अपराधिक षडयंत्रकार्य आरोप प्रमाणित माना है। मामले में पीड़ित पक्ष के अधिवक्ता ने बताया कि पुलिस की जांच, एफएसएल व डीएएफ रिपोर्ट में आरोपियों के खिलाफ प्रत्यायन सहित अन्य जुर्म प्रमाणित माना है। मामले में पीड़ित पक्ष के अधिवक्ता ने बताया कि पुलिस की जांच, एफएसएल व डीएएफ रिपोर्ट में आरोपियों के खिलाफ प्रत्यायन सहित अन्य जुर्म प्रमाणित माना है। मामले में पीड़ित पक्ष के अधिवक्ता ने बताया कि पुलिस की जांच, एफएसएल व डीएएफ रिपोर्ट में आरोपियों के खिलाफ प्रत्यायन सहित अन्य जुर्म प्रमाणित माना है। मामले में पीड़ित पक्ष के अधिवक्ता ने बताया कि पुलिस की जांच, एफएसएल व डीएएफ रिपोर्ट में आरोपियों के खिलाफ प्रत्यायन सहित अन्य जुर्म प्रमाणित माना है।

एसीएस पेश होकर बताए क्यों नहीं की आदेश की पालना?

जयपुर, (का.सं.)। राजस्थान हाईकोर्ट ने अदालती आदेश के बावजूद मृत कर्मचारी के आश्रितों को सेवा के पूर्ण परिलाभ अदा नहीं करने पर नाराजगी जताई है। इसके साथ ही अदालत ने पंचायती राज विभाग के एसीएस को 19 अक्टूबर को हाजिर होने के आदेश दिए हैं। अदालत ने एसीएस से पूछा है कि अदालती आदेश के बाद भी अब तक याचिकाकर्ता के आश्रितों को परिलाभ क्यों नहीं दिए गए हैं। वहीं अदालत ने राज्य सरकार पर पचास हजार रूपए का हर्जाना भी लगाया है। जस्टिस महेन्द्र गोयल ने यह आदेश लाला राम की अवमानना याचिका पर सुनवाई करते हुए दिए। याचिका में अधिवक्ता तरुण चौधरी ने अदालत को बताया कि याचिकाकर्ता पंचायती राज विभाग के अधीन वर्ष 1983 में बानसूर में बागवान के पद पर अस्थाई कर्मचारी के तौर पर नियुक्त हुआ था। इस पर याचिकाकर्ता ने वर्ष 2011 में स्थाईकरण के लिए याचिका दायर की। दूसरी ओर विभाग ने सुनवाई के बाद याचिकाकर्ता को रिटायर कर दिया और अस्थाई कर्मचारी होने का हवाला देते हुए पेंशन परिलाभ से इनकार कर दिया। वहीं हाईकोर्ट ने 21 जनवरी, 2021 को याचिका का निस्तारण करते हुए राज्य सरकार को आदेश दिए कि वह याचिकाकर्ता को चतुर्थ श्रेणी कर्मचारी के तौर पर वर्ष 1983 से नियमित मानकर वेतन और परिलाभ अदा करे। राज्य सरकार ने इस आदेश को खंडपीठ में अपील की, लेकिन खंडपीठ ने अपील को खारिज कर दिया। आदेश की पालना नहीं होने पर याचिकाकर्ता ने सितंबर 2021 में अवमानना याचिका पेश की। इस बीच याचिकाकर्ता की मौत हो गई। बचत बैंक 19 अगस्त को अवमानना याचिका पर सुनवाई के दौरान राज्य सरकार पालना के लिए दो माह का समय मांगा।

हमारा लक्ष्य राष्ट्रीय चुनौतियों के साथ वैश्विक स्वास्थ्य चुनौतियों पर केंद्रित है : डॉ. बलवीर एस. तोमर

जयपुर। निम्स यूनिवर्सिटी राजस्थान जयपुर ने शिक्षा, अनुसंधान और स्वास्थ्य सेवा के क्षेत्र में पिछले 23 वर्षों से केवल शीर्ष स्तर की सेवाएं प्रदान की हैं, बल्कि अंतर्राष्ट्रीय मंच पर मान्यता और शीर्ष प्रदर्शन हासिल करने में भी कामयाबी हासिल की है। निम्स विश्वविद्यालय ने एम8 एलएंस (जो की अंतर्राष्ट्रीय स्वास्थ्य विश्वविद्यालयों का एक ऐसा समूह है जो हर वर्ष जर्मनी में वर्ल्ड हेल्थ समिट आयोजित करता है) की सदस्यता हासिल की है। इसी के साथ विश्व स्वास्थ्य सम्मलेन 2023 आधिकारिक तौर पर बर्लिन में शुरू हुआ। इस वर्ष की थीम वैश्विक स्वास्थ्य के लिए इस वर्ष दृढ़ निर्णय लेना है। उद्घाटन समारोह में वैश्विक स्वास्थ्य जगत शामिल हुआ, जिन्होंने दुनिया की गंभीर स्वास्थ्य चुनौतियों से निपटने के लिए सामूहिक कार्रवाई के लिए चर्चा की। बर्लिन में, निम्स यूनिवर्सिटी राजस्थान दुनिया भर के उन विशिष्ट 31 चिकित्सा केंद्रों और संस्थानों में से एक है, जो एम8 एलएंस के भीतर सदस्यता रखते हैं, और इस लीग में अपना नाम स्थापित करके अपने



बर्लिन में विश्व स्वास्थ्य सम्मलेन में निम्स यूनिवर्सिटी के अध्यक्ष और कुलाधिपति प्रो.डॉ.बलवीर एस. तोमर शामिल हुए।

इतिहास में अपना नाम दर्ज कराया है। ज्ञात रहे की इंटर अकेडमी पार्टनरशिप जो की 100 से अधिक देशों की राष्ट्रीय मेडिसिन अकेडमी का प्रतिनिधित्व करती है। एम8 संस्था की वलेंट में, निम्स यूनिवर्सिटी इसके अलावा अन्य महत्वपूर्ण संस्थान जैसे जॉन्स हॉपकिन्स ब्लूमिंग स्कूल ऑफ पब्लिक हेल्थयूपएसए, चरैटेर यूनिवर्सिटीइजर्मनी, इंगीरियल कॉलेज

लंदन- यूके, नेशनल यूनिवर्सिटी ऑफ सिंगापुर, यूनिवर्सिटी ऑफ जिनेवा-स्विट्जरलैंड, लन्दन स्कूल ऑफ टर्गिकल मेडिसिन, क्योटो यूनिवर्सिटी ग्रेजुएट स्कूल ऑफ मेडिसिन-जापान, सैपिएन्ज़ा यूनिवर्सिटी- इटली, मोनाश यूनिवर्सिटी- ऑस्ट्रेलिया, रशियन एकेडमी ऑफ मेडिकल साइंसेस, और यूनाइटेड नेशंस यूनिवर्सिटी इंटरनेशनल इंस्टीट्यूट फॉर ग्लोबल

हेल्थ, कारोर्लिसका इंस्टीट्यूट स्वीडन, जॉर्ज वाशिंगटन यूनिवर्सिटी यू.एस.ए इत्यादि शामिल हैं। दुनिया में महत्वपूर्ण स्वास्थ्य चुनौतियों का समाधान करने के लक्ष्य के साथ एम8 एलएंस को निम्स विश्वविद्यालय के चयन के बाद एक सक्रिय सदस्य मिल गया है। निम्स विश्वविद्यालय के अध्यक्ष और कुलाधिपति, प्रो. डॉ. बलवीर एस. तोमर ने इस ऐतिहासिक

- 'दुनिया की गंभीर स्वास्थ्य चुनौतियों से निपटने के लिए सामूहिक कार्रवाई के लिए चर्चा हुई'

अवसर पर अपनी खुशी व्यक्त की और कहा, "यह हम सभी के लिए बेहद गर्व का पल है, जो हमारे स्वास्थ्य क्षेत्र में काम के हर पहलू में हमारी अथक भावना, जुनून और समर्पण को दर्शाता है।" सम्मान की यह उपाधि मेरे निम्स परिवार के प्रत्येक सदस्य को समर्पित है।" विश्व स्वास्थ्य संगठन के महानिदेशक डॉ. टेड्रोस एडनोम गेब्रेयेसस ने स्वास्थ्य सम्मलेन के संबोधन में मानवता के चुनौते आने वाली कई गंभीर स्वास्थ्य चुनौतियों पर जोर दिया, जिनमें वैश्विक बीमारी का प्रकोप, गरीबी और जलवायु संकट शामिल हैं। अन्य अंतर्राष्ट्रीय नेताओं और विशेषज्ञों ने वैश्विक स्वास्थ्य परिणामों में सुधार के लिए प्रभावी रूप से फंडिंग मजबूत सार्वजनिक स्वास्थ्य प्रणालियों और अंतर्राष्ट्रीय सहयोग के महत्व पर जोर

दिव्यांग को नियुक्ति नहीं देने पर मांगा जवाब

जयपुर, (का.सं.)। राजस्थान हाईकोर्ट ने तृतीय श्रेणी शिक्षक भर्ती-2022 लेवल वन में चयनित होने और नियुक्ति के लिए जिला आवंटित होने के बाद भी नियुक्ति नहीं देने पर प्रमुख शिक्षा सचिव, प्रारंभिक शिक्षा निदेशक और डीईओ, प्रतापगढ़ सहित अन्य से जवाब तलब किया है। इसके साथ ही अदालत ने याचिकाकर्ता के लिए एक पद रिक्त रखने को कहा है। जस्टिस सुदेश बंसल की एकलपीठ ने यह आदेश भरत कुमार पाटीदार की याचिका पर दिए।

वैष्णो माता की 1100 दीपों से महाआरती

जयपुर (कासं.)। खंडेलवाल सोशल ग्रुप जयपुर की ओर से नवरात्रि स्थापना के पावन अवसर पर एंटरटेनमेंट पैराडाइज के ईस्ट लॉन में डांडिया गरबा महोत्सव का आयोजन किया गया। आयोजक सीए अशोक तांबी और पुनीत खंडेलवाल ने बताया कि कार्यक्रम का शुभारंभ दीप प्रज्वलन के साथ हुआ। आयोजक अरुण पीतलिया ने बताया कि मां दुर्गा के नौ स्वरूपों की महाआरती 1100 दीपों के साथ महिलाओं और कन्याओं ने की।

बच्चियों को सेनेटरी नैपकिन वितरित

जयपुर। लायंस क्लब आदर्श नगर की ओर से सोमवार को राजकीय उच्च प्राथमिक विद्यालय जगदंबा कॉलोनी में शिक्षण कार्य के लिए कम्प्यूटर और छात्राओं को सेनेटरी नैपकिन वितरित की गई। इस मौके पर क्लब आदर्श नगर के अध्यक्ष राजकुमार खुटेटा व सचिव आकाश गुप्ता समेत कई मौजूद थे।

- 18 अक्टूबर को केंद्रीय चुनाव समिति की बैठक के बाद तस्वीर होगी साफ

है, लेकिन विकल्प नहीं होने के चलते कागजी फिर से उम्मीदवार हो सकते हैं। हालांकि मंत्री महेश जोशी किशनपोल में अपना भाग्य आजमाना चाहते हैं, जहां से पहले भी वह विधायक रह चुके हैं और इस बार हवामहल में मुस्लिम नेताओं के विरोध के चलते उन्हें खतरा नजर आ रहा है। इसके बावजूद पार्टी में किशनपोल सीट पर जातिगत बदलाव करने को लेकर फिलहाल विचार नहीं हो रहा है। वहीं तीसरे उम्मीदवार आदर्श नगर के विधायक रफीक खान हैं, जिन्हें क्षेत्र में विरोध के बावजूद पार्टी रिपीट करती दिख रही है। हालांकि यहां पर शुरुआती तौर पर पार्श्व उमरदराज के नाम पर चर्चा हुई, लेकिन रफीक खान के सामने उमरदराज की पेंवली करने वाले नहीं नजर आए। ऐसे में इन तीनों सीटों पर पार्टी फिर से पुनः चेहरों को ही विरोध के बावजूद उतारने का मन बना चुकी है। वहीं पार्टी ने जिन दो सीटों पर पिछली बार बड़े अंतराल से हार का सामना किया था, उनमें से एक विद्याधर नगर विधानसभा में पार्टी ने फिर से वैश्य उम्मीदवार को उतारने का निर्णय ले लिया है। ऐसी स्थिति में यदि पार्टी भाजपा की महिला उम्मीदवार के सामने महिला उम्मीदवार उतारती है, तो राजस्थान प्रदेश अग्रवाल महासभा की चेयरपर्सन और

अंतर्राष्ट्रीय अग्रवाल सम्मलेन की महिला प्रदेश अध्यक्ष तथा प्रदेश कांग्रेस की निवर्तमान सचिव शशि गुप्ता पार्टी की निवर्तमान बन सकती हैं। अन्यथा पिछला चुनाव बड़े अंतराल से हारने के बावजूद सीताराम अग्रवाल ही पार्टी का चेहरा फिर से हो सकते हैं। विद्याधर नगर से स्क्रॉनिंग कमेटी में बस इन्होंने दोनों नाम पर चर्चा हुई है। सांगानेर विधानसभा क्षेत्र में भी पार्टी पिछला चुनाव बड़े अंतराल से हारी थी। अब पार्टी यहां भी नया उम्मीदवार उतारना चाहती है। ऐसे में यहां से भाजपा छोड़कर कांग्रेस में शामिल होकर जयपुर नगर निगम में महापौर बने विष्णु लाटा के नाम पर चर्चा हुई है। जहां तक पुष्पेंद्र भारद्वाज की बात है, तो उनका सांगानेर से बाहरी होना पार्टी में उनके विरोध का कारण बन रहा है। हालांकि प्रदेश कांग्रेस के बड़े नेता उनकी उम्मीदवारी बचाने में लगे हैं। अगर में कांग्रेस वर्तमान विधायक गंगा देवी के विकल्प को लेकर गंभीर चर्चा तो हुई है, लेकिन गंगा देवी को अगर कन्वे और आसपास के क्षेत्र का समर्थन मिला हुआ है। इसके बावजूद पार्टी किसी नए चेहरे को आजमाना चाहती है लेकिन अभी पार्टी को वह चेहरा नहीं मिल पाया है। ऐसे में हो सकता है कि अगर को उम्मीदवारी तय करने में समय लग सकता है।

कुल मिलाकर स्क्रॉनिंग कमेटी में जयपुर की आठों सीटों को लेकर जो चर्चा हुई है, उन चर्चाओं के अनुरूप अब टिकट का बंटवारा एक दर्जन नामों में से ही होना है। अब 18 अक्टूबर को होने वाली केंद्रीय चुनाव समिति की बैठक में सभी विकल्पों पर विचार करने के बाद पता चलेगा कि आखिरकार कांग्रेस जयपुर में किन उम्मीदवारों को मैदान में उतारेगी। हालांकि इतना तय है कि कम से कम तीन सीटों पर कांग्रेस के नए चेहरे देखने को मिलेंगे।

